

गायो गायो सभेई गायो गायो,
सत्गुरु साई जग में आयो तहिंजा मंगल मनायो—गायो॥

कींअ कृपा मां लथो आ लालणु खोलण भक्ति भण्डारु।
राम रंग सत्संग जो अची साहिब कयो आ सुकारु।
अहिड़े आनन्द कंद अबल खे रस सां रीझायो—गायो॥

रुगो आशीश जो आ चाहकु बियो न कुछु चाहे।
पाण पंहिजे हड़ऊं देई प्रेमियुनि रहाए।
परम उदार अबल प्यारे खे सन्तनि साराहियो—गायो॥

सदा लाखीणी लोढ़ आ लालण सदां आ प्रसन्नु दृष्टि।
कहिड़ी समता दिया साहिब सां साई आ सभ खां श्रेष्ठ।
जड़ जंगम खे सुखी करयूं इहो रांझन जो रायो—गायो॥

आनन्द जो मीहड़ो बृज में बि हाणे।
धाम दिव्य स्वरूपु ज़ातो केरु ना ज़ाणे।
लाटुली लालण खे दिनो आ सुखिड़ो सवायो—गायो॥

सभु सन्तनि जी कृपा माणीं मैगसि चन्द्र महरबान।
साईं अमां सिक मां कयो आ सन्तनि जो सन्मान।
तिनि आशीश सां सुख निवास आ सुखनि सरिसायो—गायो॥

श्री राधा नाम जी धुनि थिए नितु साईंअ जे घर में।
प्रभु कथा जो मिले थो भोजनु दाता जे दर में।
श्री रघुवर जे रीझ सां मिलियो समयु सुहायो—गायो॥